

श्री बालामुरूगण डी०,भा०प्र०से०, जिला पदाधिकारी, जहानाबाद के द्वारा दिनांक 22.02.2013 को प्रखंड कार्यालय, काको का किये गये निरीक्षण का निरीक्षण टिप्पणी

:-

1. परिचय :- सामुदायिक विकास प्रखण्ड काको दिनांक 01.04.1957 से प्रक्रम -1 में प्रारंभ हुआ तथा दिनांक 01.04.1967 से प्रक्रम -3 से कार्यरत है। यह प्रखण्ड कार्यालय जहानाबाद रेलवे स्टेशन से 10 किलो मीटर एवं नगर पालिका क्षेत्र सीमा से 8 किलो मीटर के अन्दर जहानाबाद एकंगरसराय पक्की सड़क से दक्षिण दिशा में राजस्व ग्राम थाना 664 में प्रखण्ड मुख्यालय अवस्थित है। प्रखण्ड 8 हल्को तथा 16 पंचायतों में विभाजित है जिसमें 22 पंचायत समिति सदस्य, 218 ग्राम पंचायत सदस्यों की संख्या है। यह प्रखण्ड कार्यालय 03.01.1979 से अंचल कार्यालय से अलग होकर स्वतंत्र रूप से कार्यरत है। स्थानीय कथानुसार श्री रामचन्द्र जी की सतौली माँ कैकेयी कुछ समय यहाँ वास ग्रहण की थी, उन्ही के नाम पर इस ग्राम का नाम काको पड़ा।

- यहाँ बहुत बड़ी मुस्लिम सुफिया हजरत कमाल रहमतुल्लाह अलैहा साहिबा का मकबरा भी है, जो प्रखण्ड कार्यालय से लगभग 2 कि०मी० पश्चिम है। कहा जाता है कि वे बिहारशरीफ के हजरत मखदूम साहब की चाची थी और रूहानी ताकत (डिभाइन पावर.) रखती थी। बिहार के कोने-कोने से श्रद्धालू आते हैं और अपनी मनोकामना पाते हैं।
- ग्राम के पश्चिम में पक्की सड़क के किनारे बड़े तालाब के पास एक मंदिर है, जिसमें सूर्य भगवान की एक पुरानी मूर्ति स्थापित है। इस मंदिर में हिन्दु रीति रिवाज से शादी व्याह का भी कार्यक्रम आयोजित किया जाता है तथा छठ व्रत की पूजा अर्चना करने के लिए काफी लोग आते हैं और अपनी मनोकामना पाते हैं।
- इस प्रखण्ड में उच्च विद्यालय की संख्या 05 है जिसमें एक प्रोजेक्ट कन्या उच्च विद्यालय भी है। इसके अतिरिक्त उच्च विद्यालय टिम्मलपुर को भी स्थापना अनुमति प्राप्त हो गया है। मध्य विद्यालयों की संख्या 15 है। उत्कर्मित मध्य विद्यालयों की संख्या 45 है। प्राथमिक विद्यालयों की संख्या 57 है, नव सृजित प्राथमिक विद्यालयों की संख्या 36 है।
- इस प्रखण्ड में अतिरिक्त प्राथमिक स्वास्थ्य केन्द्र 5 तथा स्वास्थ्य उपकेन्द्रों की संख्या 21 है।
- वर्ष 2011 के जनगणना के अनुसार इस प्रखण्ड की कुल जनसंख्या 173770 है।

1- कुल जनसंख्या :- 173770

2- पुरुष :- 90233

3- महिला :- 83536

4- अन्य :- 01

5- 6 वर्ष तक की आयु की संख्या :-31750 (पु०-16528, म०-15222, अन्य-0)

6- कुल साक्षर - 94419

7- साक्षर पुरुष - 57376

8- साक्षर महिला -37043

9- साक्षर अन्य -0

10- जातिगत आधार की गणना वर्ष 2011 का प्रकाशन अभी नहीं हुआ है।

